

Scanned with CamScanner

4. 2019/03/31 දින ගොඩනැගිලි පළමු වරට ප්‍රත්‍යාගණනය කළ අතර එදිනට එහි ප්‍රත්‍යාගණිත අගය රු. 13 000 000 ක් ලෙස තක්සේරු කරන ලදී. තව ද එදිනට ව්‍යාපාරයේ ඉඩම් දෙවන වරට ප්‍රත්‍යාගණනය කළ අතර එදිනට ඉඩමේ ප්‍රත්‍යාගණිත අගය රු. 22 000 000 ක් ලෙස තීරණය විය. මෙම ඉඩම් පසුගිය ගිණුම් වර්ෂයක දී ප්‍රත්‍යාගණනය කර රු. 800 000 ක ලාභයක් ලැබී එම වර්ෂයේ දී එය ගිණුම්ගත කර ඇත.
5. 2018/04/01 දින කල්බදු පදනමට භාණ්ඩ බෙදාහැරීමේ කටයුතු සඳහා මෝටර් වාහනයක් අත්පත් කරගෙන ඇත. ඒ පිළිබඳව පහත තොරතුරු සපයා ඇත.
 - අනාගත කල්බදු ගෙවීම්වල වර්තමාන අගය රු. 4 400 000 කි.
 - සෑම ගිණුම් වර්ෂයකම අවසාන දිනට ගෙවිය යුතු වාර්ෂික කල්බදු වාරිකය රු. 1200 000 කි.
 - 2018/2019 වර්ෂයට අදාළ කල්බදු පොලිය රු. 780 000 ක් ද, 2019/2020 වර්ෂයට අදාළ කල්බදු පොලිය රු. 640 000 ක් ද වේ.
 - එලදායි ජීව කාලය හා කල්බදු කාලය වසර 5 කි. 2018/04/01 දින කල්බදු ගිවිසුමට එළඹීමේ දී මූලික ගෙවීම ලෙස රු. 500 000 ක් ගෙවා ඇති අතර, එදිනම ගෙවූ සෘජු වියදම් රු. 100 000 කි. තව ද 2019/03/31 දින අදාළ වාර්ෂික වාරිකය ද ගෙවූ අතර, මෙම සියලු ම ගෙවීම් කල්බදු ගෙවීම් ගිණුම හර කර ඇත. ඒ හැර මේ සම්බන්ධයෙන් වෙනත් කිසිදු ගැලපීමක් කර නැත. තව ද එලදායි ජීව කාලය අවසානයේ දී මෙම වත්කමේ සුන්බුන් අගය රු. 500 000 ක් වේ යැයි ද ඇස්තමේන්තු කර ඇත.
6. 2018/10/01 දින පිරිවැය රු. 2 000 000 ක් වූ මෝටර් රථයක් රු. 700 000 කට විකුණා රු. 100 000 ක අලාභයක් වාර්තා වී ඇත. මේ පිළිබඳ ව කිසිදු ගැලපීමක් සිදු කර නැත. ලද මුදල විකුණුම් ගිණුම බැර කර ඇත.
7. සමාගම වසරක වගකීම් කාලයක් සහිතව භාණ්ඩ විකුණනු ලැබේ. පසුගිය වසරේ සිදු කළ විකුණුම් වෙනුවෙන් වගකීම් සහතික වියදම ලෙස ප්‍රවර්තන වර්ෂයේ දී රු. 260 000 ක් ගෙවා ඇත. තව ද ප්‍රවර්තන වර්ෂයේ සිදු කළ විකුණුම් වෙනුවෙන් ද රු. 200 000 ක් වගකීම් සහතික වියදම ලෙස ගෙවා ඇති අතර, ගෙවූ මෙම වියදම් දෙකම වෙළඳ ලැබිය යුතු දෑ ගිණුම හර කර ඇත. තව ද 2019/03/31 දිනට වගකීම් සහතික සඳහා ප්‍රතිපාදනය රු. 400 000ක් විය යුතු බවට ද ඇස්තමේන්තු කර ඇත.
8. පෙර ගිණුම් වර්ෂය සඳහා ගෙවා ඇති ආදායම් බද්ද රු. 200 000 කි. ගෙවූ ඉතිරි ප්‍රමාණය ප්‍රවර්තන වර්ෂයට අදාළ වන අතර, 2019/03/31 දිනට ආදායම් බදු සඳහා ප්‍රතිපාදනය රු. 600 000 ක් විය යුතු ය.
9. 2019/03/31 දිනට වෙළඳ ලැබිය යුතු දෑ මත හානිකරණ අලාභ සඳහා ඉඩහැරීම රු. 20 000 ක් විය යුතු බවට ඇස්තමේන්තු කර ඇත.
10. 2019.03.31 දිනට අධ්‍යක්ෂ මණ්ඩලය පහත දෑ තීරණය කර ඇත.
 - a) සෑම කොටසක් සඳහාම රු. 1 ක අවසාන ලාභාංශයක් ගෙවීම.
 - b) රඳවාගත් ඉපයුම්වලින් රු. 1 000 000 ක් පොදු සංචිතයට මාරු කිරීම.

අවශ්‍ය වන්නේ,

LKAS 01 ප්‍රමිතියට අනුව ලක් සමාගමේ පහත මූල්‍ය ප්‍රකාශන (සටහන් ද ඇතුළත්ව)

- (i) 2019/03/31 දිනෙන් අවසන් වර්ෂය සඳහා ලාභ හෝ අලාභ සහ වෙනත් විස්තීරණ ආදායම් ප්‍රකාශය.
- (ii) 2019/03/31 දිනෙන් අවසන් වර්ෂය සඳහා හිමිකම් වෙනස්වීමේ ප්‍රකාශය
- (iii) 2019/03/31 දිනට මූල්‍ය තත්ත්ව ප්‍රකාශය.

(ලකුණු 20)

02. (1) පාසල් බැග් නිෂ්පාදන ආයතනයක පාසල් බැග් නිෂ්පාදන අංශ දෙකකින් (A හා B) හා සේවා අංශ දෙකකින් (ගබඩා හා නඩත්තු) සමන්විත වේ. කර්මාන්ත ශාලාවේ පොදු කාර්ය පිරිවැයට අදාළ තොරතුරු පහත දැක්වේ.

අංශය	නිෂ්පාදන අංශය		සේවා අංශය	
	A	B	ගබඩා	නඩත්තු
යන්ත්‍ර සුත්‍රවල පොත් අගය	30 000	20 000	10 000	20 000
භූමි ප්‍රමාණය (m^2)	4 000	4 000	1 000	1 000
සේවක සංඛ්‍යාව	15	15	5	5
සෘජු ශ්‍රම පැය	6 000	4 000		
යන්ත්‍ර පැය	1 000	2 000		

- නඩත්තු කටයුතු සඳහා ගත කළ කාලයන්

නිෂ්පාදන අංශ A
B

පැය 1200
පැය 800

අයවැය ගත පොදු කාර්ය	
යන්ත්‍ර ක්ෂය	40 000
වක්‍ර වැටුප්	
A	100 000
B	60 000
ගබඩා	10 000
නඩත්තු	30 000
රක්ෂණ ගාස්තු	
යන්ත්‍ර	40 000
ගොඩනැගිලි	50 000
කම්හල් කළමනාකරණ වැටුප්	80 000
කම්හල් ගොඩනැගිලි කුලී	300 000

පහත පදනම්වලට පොදු කාර්ය පිරිවැය අන්තර්ග්‍රහණය කරයි

නිෂ්පාදන අංශ A යන්ත්‍ර පැය

B සෘජු ශ්‍රම පැය

ඒකකයක් සඳහා අවශ්‍ය පැය

යන්ත්‍ර පැය නිෂ්පාදන අංශ A පැය 1

ශ්‍රම පැය නිෂ්පාදන අංශ B පැය 4

වාර්තාවලට අනුව ගබඩාවෙන් නිෂ්පාදන අංශවලට නිකුත් කළ ද්‍රව්‍යවල අගයන් පහත පරිදි වේ.

නිෂ්පාදන අංශ A රු. 800 000

B රු. 500 000

පාසල් බැගයක් නිෂ්පාදනයට අදාළ සත්‍ය සෘජු පිරිවැය

සෘජු අමුද්‍රව්‍ය රු. 1500

සෘජු ශ්‍රමය රු. 700

පාසල් බැග් 1000ක් විකිණීමට අපේක්ෂා කරයි.

අවශ්‍ය වන්නේ,

(i) විභජන පදනම්, නම් කරමින් පොදු කාර්ය පිරිවැය විශ්ලේෂණ පත්‍රිකාව

(ii) නිෂ්පාදන දෙපාර්තමේන්තු දෙක සඳහා පොදු කාර්ය පිරිවැය අන්තර්ග්‍රහණ අනුපාත.

(iii) පාසල් බැගයක මුළු පිරිවැය හා ඒකක විකුණුම් මිල රු. 3500 දී මුළු ලාභය.

(ලකුණු 15)

- (2) ඇඟළුම් කම්හලක නිපදවනු ලබන කමිස සඳහා අවශ්‍ය මූලික අමුද්‍රව්‍ය වන රෙදි හා සම්බන්ධ ව තොරතුරු පහත දැක්වේ.

වාර්ෂික රෙදි පරිභෝජනය 512 000 m

දිනක උපරිම රෙදි පරිභෝජනය 3200 m

දිනක සාමාන්‍ය රෙදි පරිභෝජනය 2400 m

යළි ඇනවුම් ප්‍රමාණය 1600 m

සැපයුම්කරු විසින් රෙදි ඇනවුම් කළ දිනයේ සිට දින 1ත් 4ත් අතර කාලය තුළ සැපයුම් කරයි.

(අ) අවම තොග මට්ටම

(ආ) අමුද්‍රව්‍ය ඒකක 100ක වාර්ෂික රඳවාගැනීමේ පිරිවැය රු. 12 000කි. එක් ඇනවුමක පිරිවැය රු.300කි.

i. වර්ෂයක් තුළ සිදු කළයුතු ඇනවුම් වාර ගණන

ii. දැනට සමාගම ඒකක 800 බැගින් ඇනවුම් කරයි නම් ආර්ථික ඇනවුම් ප්‍රමාණයට සාපේක්ෂ ව දරන

a) අතිරේක ඇනවුම් පිරිවැය

b) අතිරේක තබාගැනීමේ පිරිවැය ගණනය කරන්න.

(ලකුණු 5)

03. (1) රනිල්ගේ ව්‍යාපාරයේ පොත්වලින් 2019.03.01 දිනට උපුටා ගත් තොරතුරු පහත පරිදි වේ.

2019. 03. 01 දිනට මූල්‍ය තත්ත්ව ප්‍රකාශනය රු '000

හිමිකම	440	දේපළ පිරිසත උපකරණ (පිරිවැය රු. 400,000)	300
බැංකුණය	200	තොගය	160
ණයහිමි	80	ණයගැති මුදල්	180
			80
	720		720

මාර්තු මස තුළ පහත ගනුදෙනු සිදු විය. සියලු ම මුදල් ලැබීම් එදිනම බැංකු ගත කරන අතර සියලු ගෙවීම් වෙක්පත් ඇසුරෙන් සිදු වේ.

1. රනිල් රු. 400 000ක මුදලක් අමතර ප්‍රාග්ධනය ලෙස ව්‍යාපාරයට ගෙන එන ලදී.
2. රු. 100 000ක තොග මිල දී ගන්නා ලදී.
3. රු. 160 000ක තොග රු. 200 000 කට විකුණන ලදී.
4. රු. 200 000ක් විකුණුම් මිල වූ තොග විකුණුම් මිල මත 25%ක ලාභයක් තබාගෙන විකිණීමේ හෝ ආපසු එවීමේ දී පදනම මත නියෝජිතයකු වෙත යවනු ලැබීණ. මෙම තොගයෙන් 50%ක් පමණක් විකුණු බව නියෝජිතයා විසින් දන්වනු ලැබී ය. (තොග යවන අවස්ථාවේ ණයට විකුණුම් ලෙස සටහන් කර ඇත.)
5. රු. 120 000 තොග ණයට මිල දී ගන්නා ලදී.
6. මෙම මාසයට අදාළ පොලිය රු. 2000ක් ද සමග රු.12 000 ණය වාරිකය ලෙස ගෙවන ලදී.
7. මෙහෙයුම් වියදම් ලෙස රු. 160 000 ක් දරන ලදී.
8. 2019-03-01 දින පිරිවැය රු. 160 000 ක් වූ රු. 100 000 ක ධාරණ අගයක් ඇති ලී බඩු රු. 80 000 කට විකිණීම.
9. ණයහිමියන් පියවීම සඳහා රු. 30 000 ක වෙක්පතක් නිකුත් කරන ලද අතර, ලද වට්ටම රු. 3 000
10. මාසයට අදාළ වැටුප් රු. 100 000 ක් වන අතර, සේවක අර්ථසාධක අරමුදල් දායකය පහත පරිදි වේ.
සේවක - 10% සේවකයා - 15%

අමතර තොරතුරු,

- ❖ දේපළ පිරිසත හා උපකරණ වාර්ෂිකව 10% බැගින් සරල මාර්ග ක්‍රමයට ක්ෂය කළ යුතු ය.
- ❖ මාසයේ අග වෙළඳ ලැබිය යුතු දෑ ශේෂය මත 5% ක හානිකරණ අලාභ සඳහා වෙන් කිරීමක් කළ යුතු ය.
- ❖ වැටුප් ගෙවීම එම මාසයේ අග දී සිදු කළ ද සේවක අර්ථසාධක අරමුදල් දායකයන් ඊළඟ මාසයේ දී ගෙවනු ලබයි.
- ❖ බැංකුව විසින් 2019.03.31 ට එවන ලද බැංකු ප්‍රකාශයේ ශේෂය හා ව්‍යාපාරයේ ලෙජරයේ මුදල් පාලන ගිණුම සම නොවූ අතර පහත කරුණු ඊට හේතු විය.
 - ණයගැතියකු විසින් බැංකුවට සෘජුව ම එවන ලද රු. 20 000 ලෙජරයේ සටහන් වී නොතිබුණි.
 - බැංකුව විසින් අය කරගෙන තිබූ බැංකු ගාස්තු රු. 4 000
 - ණයහිමියන්ට නිකුත් කළ රු. 30 000 වෙක්පත ගෙවීමට ඉදිරිපත් වී නැත.

අවශ්‍ය වන්නේ,

- (i) ඉහත සඳහන් ආරම්භක ශේෂයන් හා 1 - 10 දක්වා වූ ගනුදෙනු ගිණුම්කරණ සමීකරණයක දක්වන්න. ඒ සඳහා පහත ආකෘතිය භාවිතා කරන්න.

ගනුදෙනුව	වත්කම්				වගකීම්			හිමිකම්
	දේපළ පිරිසත හා උපකරණ	තොගය	වෙළඳ ලැබිය යුතු දෑ	මුදල්	බැංකු ණය	වෙළඳ ගෙවිය යුතු දෑ	වෙනත් ගෙවිය යුතු දෑ	

- (ii) බැංකු තීරුවේ ලද පිළිතුර උපයෝගී කරගනිමින් බැංකු ප්‍රකාශයේ ශේෂය සහ සංශෝධිත මුදල් පාලන ගිණුමේ ශේෂය සොයන්න.
- (iii) 2019.03.31 දිනෙන් අවසන් මාසයේ රනිල්ගේ ව්‍යාපාරයේ ආදායම් ප්‍රකාශය පිළියෙළ කරන්න.

(ලකුණු 15)

(2) 2019.03.31 දිනට සිටින ලක්දිව සමාගමේ මූල්‍ය ප්‍රකාශන තොරතුරු

	රු. '000
විකුණුම්	800
දළ ලාභය	600
මෙහෙයුම් වැය	250 (බදු වියදම් ඇතුළත් නොවේ.)

	2018/04/01	2019/03/31
ලැබිය යුතු වෙළඳ ගිණුම්	500	300
බැංකු ශේෂය	800	620
ඉතිරි නිමි තොගය	220	180
ජංගම වගකීම්	600	500
හිමිකම්	8000	8100

අතිරේක තොරතුරු	රු. '000
වාර්ෂික පොලී වියදම	50
වාර්ෂික ආදායම බදු	50

අවශ්‍ය වන්නේ,

- දළ ලාභ අනුපාතය
- ශුද්ධ ලාභ අනුපාතය
- ජංගම අනුපාතය
- හිමිකම් ප්‍රතිලාභ අනුපාතය
- පොලී ආවරණ අනුපාතය

(ලකුණු 05)

04. (1) ක්‍රීඩාගාරයක පවත්වාගෙන යන 'නැගෙනහිර' ක්‍රීඩා සමාජයේ 2018.03.31 දිනට වත්කම්, වගකීම් පහත පරිදි වේ.

	රු. 000	
ජංගම නොවන වත්කම්		
ක්‍රීඩාගාර	500	
ව්‍යායාම් උපකරණ	800	1 300
ජංගම වත්කම්		
ලැබිය යුතු සාමාජික මුදල්	50	
මුදල්	165	215
ජංගම නොවන වගකීම්		
යාවජීව සාමාජික මුදල්	500	
ව්‍යායාම් උපකරණ අරමුදල	300	800
ජංගම වගකීම්		
කලින් ලද සාමාජික මුදල්	125	
කලින් ලද අත්තිකාරම්	40	165

2019.03.31 න් අවසන් වර්ෂයට අදාළ තොරතුරු පහත වේ.

- සියලු ම ලැබීම් හා ගෙවීම් මුදලින් සිදු කර ඇත.
- වාර්ෂික සාමාජික මුදල රු. 5,000ක් වන අතර සාමාජිකයින් 100ක් සිටී. තව ද රු. 10,000 බැගින් යාවජීව සාමාජික මුදලක් ගෙවූ සාමාජිකයන් 50 ක් ද සිටිති. යාවජීව සාමාජික මුදලින් රු. 100,000 ක් වාර්ෂික සාමාජික මුදල් ආදායම් ලෙස සැලකීම ක්‍රීඩා සමාජයේ ප්‍රතිපත්තියයි.
- වර්ෂය තුළ ලැබූ සාමාජික මුදල රු. 425,000 කි. එම මුදල තුළ පෙර වර්ෂයේ හිඟ සාමාජික මුදල් ලැබීම් ද ඉදිරි වසර සඳහා සාමාජිකයන් 20 දෙනෙකු ගෙවූ මුදල් ද ඇතුළත් ය. වර්ෂය අවසානයේ සාමාජිකයන් 20 දෙනෙකු සාමාජික මුදල් ගෙවා නොතිබුණි.

4. සාමාජිකයන්ට අමතරව බාහිර පුද්ගලයන්ට ද රු. 200 ක දෛනික ගාස්තුවක් ගෙවා කායවර්ධන පහසුකම් ලබා ගැනීමේ අවස්ථාව සලසා ඇත. දින 52 ක් තුළ පුද්ගලයන් 50 දෙනෙකු කායවර්ධන පහසුකම් ලබාගෙන රු. 550,000 ක් ගෙවා ඇති අතර වැඩිපුර ලද මුදල් ඉදිරි වර්ෂය සඳහා ලද අත්තිකාරම් ලෙස සලකා ඇත.
5. ව්‍යායාම් උපකරණ භාරව සිටින සේවකයාට මාසිකව රු. 10,000 ක් වැටුපක් ගෙවන ලදී.
6. ප්‍රචාරක කටයුතු සඳහා රු. 80,000 ක් ද, වෙනත් වියදම් සඳහා රු. 250,000 ක් ද වර්ෂය තුළ ගෙවා ඇත.
7. ක්‍රීඩාගාරය හා ව්‍යායාම් උපකරණ පිළිවෙළින් වාර්ෂිකව 5% සහ 20% බැගින් සරල මාර්ග ක්‍රමයට ක්ෂය කළ යුතු ය.
8. ක්‍රීඩාගාරය පවතින ගොඩනැගිල්ලේ කොටසක් ටේබල් ටෙනිස් ක්‍රීඩාව සඳහා බාහිර පුද්ගලයකුට මසකට රු. 10,000 ක කුලියකට 2018.04.01 දින ලබා දී ඇත. ඔහු මාස 18 ක් සඳහා කුලී ගෙවා ඇත.
9. වසර තුළ උපකරණ නඩත්තුව සඳහා රු. 75,000 ක් වැය කර ඇත.

අවශ්‍ය වන්නේ,

- (i) 2018.04.01 දිනට සමුච්චිත අරමුදල
- (ii) 2019.03.31 අවසන් වර්ෂය සඳහා ආදායම් හා වියදම් ගිණුම
- (iii) 2019.03.31 දිනට මූල්‍ය තත්ත්ව ප්‍රකාශය

(ලකුණු 10)

- (2) ලක්මිණ ව්‍යාපාරයේ සේවකයන් තිදෙනෙකු සේවය කරන අතර, 2020 ජනවාරි මාසය සඳහා පහත තොරතුරු දී ඇත.

සේවකයා	වැඩකරන ලද පැය ගණන	
	සතියේ දිනවල	සති අන්ත දිනවල
මධු	175	15
නදීශ්	180	6
රවි	178	11

1. සතියේ දිනවල පැයකට රු. 200 බැගින් සාමාන්‍ය අනුපාතිකයක් යටතේ මසකට පැය 160 ක් වැඩ කරයි.

අතිකාල සඳහා පහත ආකාරයට ගෙවීම් කරනු ලබයි.

සතියේ දිනවල පැයකට රු. 300 බැගින්

සති අන්ත දිනවල පැයකට රු. 400 බැගින්

2. සේවක අර්ථසාධක අරමුදල සඳහා සේවකයාගේ මූලික වැටුපෙන් 8% ක් සේවකයා විසින් ද, 12% ක් සේව්‍යයා විසින් ද දායක වේ. සේවා නියුක්ති භාර අරමුදල් දායකය 3% කි.
3. මාර්තු මාසය තුළ තවදුරටත් කළ යුතු අඩු කිරීම් පහත දැක්වේ.

උත්සව අත්තිකාරම් මධු රු. 2,000

රවි රු. 2,000

වැටුප් අත්තිකාරම් මධු රු. 10,000

සියලු සේවකයන් මසකට රු. 500 බැගින් වෘත්තීය සම්තියට දායක වේ. එය ද වැටුපෙන් අඩු කර ගන්නා ලෙස සේවකයන් ලිඛිතව දැනුම් දී ඇත.

4. අදාළ මාසයේ වැටුප් එම මාසය අවසානයේදී ම ආයතනය විසින් ගෙවනු ලබයි.

අවශ්‍ය වන්නේ,

- (i) 2020 ජනවාරි මාසය සඳහා වැටුප් ලේඛනය පිළියෙල කිරීම.
- (ii) වැටුප් ලේඛනයේ තොරතුරු පොදු ලෙජරයට පිටපත් කිරීම.
- (iii) ව්‍යාපාරයේ ජනවාරි මාසයට අදාළ "වැටුප් වියදම" කොපමණ ද?

(ලකුණු 10)

.22 A/L අපි [papers grp]

05. (1) අමල් සහ කමල් විසින් හවුල් ව්‍යාපාරයක් ආරම්භ කර පවත්වාගෙන යන ලදී. එහි දී ඔවුන් විසින් ඇති කරගෙන තිබූ හවුල් ගිවිසුම පහත දැක්වේ.

- සෑම හවුල්කරුවකුටම මාසික ව රු. 12,000ක් වේතන වශයෙන් ගෙවීම.
- හවුල්කරුවන්ගේ ආරම්භක ප්‍රාග්ධන ශේෂ මත 10%ක පොළියක් හිමි වීම.
- හවුල් ව්‍යාපාරයේ ලාභලාභ හවුල්කරුවන් අතර 3 : 2 අනුපාතයට බෙදා දීම.

2019.03.31 දිනට හවුල් ව්‍යාපාරය විසින් පිළියෙල කරන ලද ශේෂ පිරික්සුම පහත දැක් වේ.

2019.03.31 දිනට ශේෂ පිරික්සුම (රු. '000)

	හර	බැර
2018.04.01 දිනට දේපළ පිරිසහ හා උපකරණ		
ඉඩම් හා ගොඩනැගිලි	4000	
කාර්යාල උපකරණ	1800	
මෝටර් රථ	2600	
2018.04.01 දිනට ක්ෂය වෙන් කිරීම		
ගොඩනැගිලි		400
කාර්යාල උපකරණ		500
මෝටර් රථ		800
2018.04.01 තොගය	600	
2018.04.01 ප්‍රාග්ධන ගිණුම් ශේෂ		
අමල්		2400
කමල්		2200
2018.04.01 ජංගම ගිණුම් ශේෂ		
අමල්	120	
කමල්		300
විකුණුම්		4700
ගැනුම්	2300	
වෙළඳ ලැබිය යුතු දෑ	650	
වෙළඳ ගෙවිය යුතු දෑ		568
2018.07.01 දින කමල් විසින් ව්‍යාපාරයට දුන් ණය		800
විදුලි වියදම්	123	
දුරකථන ගාස්තු	200	
වැටුප් වියදම්	180	
ගොඩනැගිලි කුලී	350	
10% ආයෝජන (2017.10.01 දින ආයෝජනය කළ)	1000	
2018.04.01 දින විමල් රැගෙන ආ මුදල්		2000
මුදල් හා බැංකු ශේෂ	745	
ආයෝජන ආදායම්		70
මුදල් ගැනිලි - අමල්	20	
කමල්	50	
	14,738	14,738

අතිරේක තොරතුරු

1. 2018.04.01 දින විමල් හවුල්කරුවකු ලෙස බඳවා ගන්නා ලදී. එහි දී ගණනය කරන ලද කීර්තිනාමය රු. 300,000 ක් වූ අතර, එය ප්‍රාග්ධන ගිණුමෙන් ගැලපිය යුතු ය. එහි දී නව ලාභලාභ අනුපාතය 5 : 3 : 2 ලෙස තීරණය කළ අතර පැරණි හවුල් ගිවිසුමේ කොන්දේසි නොවෙස්ව පවත්වා ගැනීමට එකඟ විය.
2. 2019.03.31 දිනට ව්‍යාපාරයේ පැවැති භෞතික තොගයේ පිරිවැය රු. 800,000 ක් වන නමුත් තොගය සක්‍රීය වෙළඳසැල් රු. 50,000 ක වියදමක් දරා රු. 820,000 කට අලෙවි කළ හැක.
3. ගිණුම් කාලවර්ෂයේ අවසාන දිනට පවතින වෙළඳ ලැබිය යුතු ශේෂයෙන් රු. 50,000 ක මුදලක් ස්ථිර වශයෙන් ම නොලැබෙන බවට අනාවරණය වී ඇත.

4. 2018.04.01 දිනට පිරිවැය රු. 750,000 ක් හා ධාරණ අගය රු. 600,000 ක් වූ මෝටර් රථයක් 2018.10.01 දින රු. 800,000 වටිනාකමකින් යුත් මෝටර් රථයක් සමග හුවමාරු කරන ලද අතර, ඒ සඳහා මුදලින් රු. 160,000 ක් ගෙවන ලදී. මේ පිළිබඳ කිසිදු සටහනක් පොත්වල සටහන් වී නැත.
5. විමල් විසින් රු. 20,000 ක් පිරිවැය වූ භාණ්ඩ තොගයක් පෞද්ගලික ප්‍රයෝජනය සඳහා රැගෙන ගොස් ඇති නමුත් ඒ පිළිබඳව වූ ගිණුම් ගත කර නොමැත.
6. ඉඩම් හා ගොඩනැගිලි තුළ ඇතුළත් ඉඩමේ පිරිවැය රු. 2,500,000 කි. ව්‍යාපාරයේ දේපළ පිරිසත හා උපකරණ පිරිවැය මත පහත සඳහන් පරිදි ක්ෂය කරයි.

ගොඩනැගිලි	5%
කාර්යාල උපකරණ	10%
මෝටර් රථ	20%
7. 2019.03.31 දිනට ධාරණ අගය රු. 90,000 ක් හා සමුච්චිත ක්ෂය රු. 50,000 ක් වූ කාර්යාල උපකරණයක් කමල් විසින් 2019.03.31 දින රු. 30,000 ක් ලබා දී තම ප්‍රයෝජනයට රැගෙන ගොස් ඇත.
8. අමල්, කමල් සහ විමල් විසින් පිළිවෙළින් මාස 4, 6, 5 ක හවුල් වේතන මුදලින් ලබාගෙන ඇති අතර, එය වැටුප් වියදම් ලෙස ගිණුම් ගත කර ඇත.

අවශ්‍ය වන්නේ,

- (i) 201.03.31 න් අවසන් වර්ෂය සඳහා හවුල් ව්‍යාපාරයේ ආදායම් ප්‍රකාශය හා ලාභලාභ විස්තරය ගිණුම.
- (ii) හවුල්කරුවන්ගේ ප්‍රාග්ධන ගිණුම් හා ජංගම ගිණුම.

(ලකුණු 10)

- (2) පෞද්ගලික අමතර පත්ති පවත්වන ගුරුවරයකු විසින් පත්තියට සහභාගි වන 2020 වසරේ උසස් පෙළ විභාගයට ඉදිරිපත් වීමට අපේක්ෂිත සිසු සිසුවියන් සඳහා 'රිවර්ස්ටන්' නැරඹීමට යාම සඳහා වාරිකාවක් සංවිධානය කර ඇත.

ඒ සඳහා වියදම් පහත පරිදි වේ.

එක් අයකුගෙන් ගමන් ගාස්තුව	රු. 2,500
එක් අයෙකුට ආහාර සඳහා	රු. 200
ආරක්ෂක කබායක් සඳහා	රු. 150
වතුර බොතලයක් සඳහා	රු. 50
ටී මර්ට් එකක් සඳහා	රු. 600

- සිසු සිසුවියන් 200 දෙනෙකු වාරිකාවට සහභාගි වෙතැයි අපේක්ෂා කරයි. එක් බස් රථයක සිසුන් 50 ක් ගමන් කළ හැක. බස් රථයකට රු. 25,000 ක් ගෙවීමට සිදු වේ.
- එමෙන් ම විනෝදය සඳහා සංගීත කණ්ඩායමක් ද සහභාගි කරගැනීමට අපේක්ෂා කරන අතර, ඒ සඳහා රු. 50,000 ක් වැය වේ.

අවශ්‍ය වන්නේ,

- (i) සහභාගි වන්නකුට අදාළ දායකය
- (ii) වාරිකාවේ මුළු ආදායම, මුළු වියදමට සමාන වීමට නම් කොපමණ සිසුන් ප්‍රමාණයක් සහභාගි විය යුතු ද?
- (iii) ආරක්ෂිත ආන්තිකය ගණනය කරන්න. (ඒකක හා වටිනාකමෙනි)
- (iv) සිසුන් 200 දෙනාම සහභාගි වන්නේ නම් ඉතිරි වන මුදල සිසුන්ගේ අවසාන දින සාදය සඳහා තබාගැනීමට අපේක්ෂා කරයි. එසේ ඉතිරි වන මුදල කොපමණ ද?
- (v) ලාභ පරිමා සටහන ඇඳ දක්වන්න. එහි සමවිච්ඡේදන ලක්ෂ්‍යය, ආරක්ෂක ආන්තිකය දක්වන්න.
- (vi) දෙමාපිය අවසරය ලබාගත නොහැකි නිසා වාරිකාවට සහභාගි වීමට නොහැකි වේ යැයි අපේක්ෂිත සිසුන් 40 දෙනෙකි. ඒ අනුව ඉතිරි වන මුදලට (iv පිළිතුරට අනුව) වන බලපෑම කොපමණ ද?

(ලකුණු 10)

.22 A/L අපි [papers grp]

06. (1) සමාගමක් විසින් සිය නිෂ්පාදන ක්‍රියාවලියේ කාර්යක්ෂමතාවය වැඩිදියුණු කිරීම වෙනුවෙන් නව යන්ත්‍රයක් මිල දී ගැනීමට සලකා බලමින් සිටී. සමාගම විසින් පහත ඇස්තමේන්තුගත තොරතුරු සපයා ඇත.

යන්ත්‍රයේ ගැනුම් මිල	රු. 700,000
සවිකිරීමේ වියදම	රු. 40,000
සුන්බුන් අගය	රු. 100,000

එලදායි ජීව කාලය වසර 4

1. නව යන්ත්‍රය සම්බන්ධයෙන් දූතටමත් රු. 10,000 ක් වියදම් දරා ගතයනා අධ්‍යයනයක් සිදුකර ඇත.
2. නව යන්ත්‍රයක් මිල දී ගන්නේ නම් කාරක ප්‍රාග්ධනය රු. 30,000 සිට රු. 80,000 දක්වා වැඩි වේ. අතිරේක කාරක ප්‍රාග්ධනය ව්‍යාපෘතිය අවසානයේ නැවත ලබාගත හැක.
3. වාර්ෂික මෙහෙයුම් වියදම් රු. 300,000 කි. (ක්ෂය ද ඇතුළුව)
4. අපේක්ෂිත ආදායම්,

වසර	1	2	3	4
ආදායම	500,000	450,000	380,000	300,000

5. මෙම ව්‍යාපෘතියේ අපේක්ෂිත ප්‍රතිලාභ අනුපාතය 10% කි.
6. 10% වට්ටම් සාධකය

වසර	1	2	3	4
වට්ටම් සාධකය	0.9	0.8	0.7	0.6

අවශ්‍ය වන්නේ,

- (i) ව්‍යාපාරයෙහි මුදල් ගලා ඒම් සහ ගලා යාම් ලේඛනය
- (ii) පිළිගෙවුම් කාලය
- (iii) ශුද්ධ වර්තමාන අගය මත පදනම්ව යන්ත්‍රය මිල දී ගත යුතු ද යන නිර්දේශය.

(ලකුණු 10)

- (2) සීමිත කපිල පොදු සමාගම 2019/03/31 න් අවසන් වසර සඳහා ලාභ අලාභ හා වෙනත් විස්තීර්ණ ආදායම් ප්‍රකාශනය

	රු. '000
විකුණුම්	15 500
විකුණුම් පිරිවැය	9 500
දළ ලාභය	6 000
වෙනත් ආදායම් සටහන	500
පරිපාලන වියදම	(2 000)
බෙදාහැරීමේ වියදම	(1 500)
වෙනත් වියදම්	(200)
මූල්‍ය වියදම්	(120)
බදු වියදම	(400)
කාලච්ඡේදයේ ශුද්ධ ලාභය	2 280
ප්‍රත්‍යාගණන ලාභය	300
මුළු විස්තීර්ණ ආදායම	2 580

.22 A/L අපි [papers grp]

2019.03.31 දිනට මූල්‍ය තත්ත්ව ප්‍රකාශය

(රු. '000)

	2019.03.31	2018.03.31
ජංගම නොවන වත්කම්		
දේපළ (ධාරණ අගය)	6 000	4 500
ආයෝජන	2 000	-
ජංගම වත්කම්		
තොගය	500	800
වෙළඳ ලැබිය යුතු දෑ (ධාරණ අගය)	550	1 300
ඉදිරියට ගෙවූ පරිපාලන වියදම්	20	40
මුදල් හා සමාන දෑ	1 930	2 360
	11 000	9 000
හිමිකම්		
ප්‍රාග්ධනය සහ කො. කො. (කොටස් ගණන 800,000)	8 000	7 000
ප්‍රත්‍යාගණන සංචිත	500	200
පොදු සංචිතය	180	100
රඳවාගත් ලාභ	610	150
ජංගම නොවන වගකීම්		
කල්බදු ණය	1 500	-
ජංගම වගකීම්		
වෙළඳ ගෙවිය යුතු දෑ	200	1 500
වෙළඳ නොවන ගෙවිය යුතු දෑ	10	50
	11,000	9,000

අතිරේක තොරතුරු,

- වෙළඳ ලැබිය යුතු ගිණුම් මත හානිකරණ අලාභ සඳහා ඉඩ හැරීම් (රු. '000)
2018/03/31 100
2019/03/31 50
- ඉඩමේ 2018/04/01 දින දෙවන වර ප්‍රත්‍යාගණනය මගින් රු. 300,000 ලාභයක් හඳුනාගෙන ඇත.
- වර්ෂය තුළ රු. 2,000,000 දේපළ, පිරියත හා උපකරණ කල්බදු ක්‍රමයට භාවිතයට ගෙන ඇත. මෙයට අමතරව අත්පිට මුදලට ගත් දේපළ, පිරියත හා උපකරණ පවතී. වාර්ෂික දේපළ ක්ෂය වියදම රු. 1,000,000 කි.
- කල්බදු වාරික ගෙවා ඇති අතර පොලිය රු. 120,000 මූල්‍ය වියදම් තුළ දක්වා ඇත.
- කොටස් නිකුත්ව මගින් සිදු කර ඇත්තේ හිමිකම් නිකුත්වකි.
- වෙළඳ නොවන ගෙවිය යුතු දෑ තුළ නොගෙවූ ආදායම් බදු දක්වා ඇත.
- වෙනත් ආදායම් සටහන
ආයෝජන ආදායම් රු. 400,000
ලද වට්ටම රු. 100,000
රු. 500,000
- සියලු ගැනුම් විකුණුම් ණය පදනමට සිදු කර ඇත.

අවශ්‍ය වන්නේ,

(i) 2019.03.31 දිනෙන් අවසන් වර්ෂය සඳහා LKAS 7 මුදල් ප්‍රවාහ ප්‍රකාශනය

.22 A/L අපි [papers grp] (ලකුණු 10)